

06-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ఇచ్చటికి పరివర్తన అగుటకై వచ్చారు, మీరు ఆసులీ గుణములను పరివర్తన చేసుకొని, దైవీగుణములు ధారణ చేయాలి. ఇది దేవతలుగా అగుటకు చదివే చదువు.”

ప్రశ్న:- పిల్లలైన మీరు, ఇతరులెవ్వరూ చదివించలేని ఏ చదువును తండ్రి ద్వారా చదువుతున్నారు?

సమా:- మనుష్యుల నుండి దేవతలుగా అయ్యే చదువు, అపవిత్రుల నుండి పవిత్రులుగా తయారై నూతన ప్రపంచానికి వెళ్ళే ఈ చదువును ఒక్క తండ్రి తప్ప మరెవ్వరూ చదివించలేరు. ఆ తండ్రి మాత్రమే సహజ జ్ఞానము, రాజయోగముల చదువు ద్వారా పవిత్ర ప్రవృత్తి మార్గమును స్థాపన చేస్తారు.

ఓంశాంతి. తండ్రి కూర్చొని పిల్లలకు తెలిపిస్తున్నారు. వాస్తవానికి ఇద్దరూ తండ్రులే, ఒకరు హద్దులోని తండ్రి, మరొకరు బేహద్(అనంతమైన) తండ్రి. అతడూ తండ్రియే, వీరూ తండ్రియే. బేహద్ తండ్రి వచ్చి చదివిస్తారు. మనము నూతన ప్రపంచమైన సత్యయుగము కొరకు చదువుతున్నామని పిల్లలకు తెలుసు. ఇటువంటి చదువు మరెక్కడా లభించదు. మీరు చాలా సత్సంగాలకు వెళ్లారు. మీరు భక్తులుగా ఉండేవారు కదా. గురువులను ఆశ్రయించారు, శాస్త్రాలు కూడా అధ్యయనము చేశారు. అయితే ఇప్పుడు తండ్రి వచ్చి మేల్కొలిపారు. ఇప్పుడు పాత ప్రపంచము పరివర్తన కానున్నదని తండ్రి చెప్పున్నారు. ఇప్పుడు నేను మిమ్ములను నూతన ప్రపంచము కొరకు చదివిస్తున్నాను. నేను మీ టీచరును, ఏ గురువును కూడా టీచరు అని అనరు. పాఠశాలలో టీచరు ఉంటారు, అతని ద్వారా ఉన్నత పదవి పొందుతారు. కాని అతడు ఈ ప్రపంచము కొరకే చదివిస్తారు. ఇప్పుడు మనము చదివే చదువు నూతన ప్రపంచము కొరకు అని మీకు తెలుసు. దానిని స్వర్ణయుగ ప్రపంచము అని అంటారు. ఇప్పుడు ఆసులీ గుణములు పరివర్తన చేసుకొని దైవీ గుణములు ధారణ చేయాలని కూడా మీకు తెలుసు. మీరు పరివర్తన చెందుటకై ఇచ్చటకు వచ్చారు. స్వభావమును(నడవడికను) పొగుడుతారు. దేవతల ముందుకు వెళ్ళి మీరు అలా ఉన్నారు, మేము ఒకప్పుడు ఇలా ఉన్నామని పాడుతారు. ఇప్పుడు మీకు లక్ష్యము లభించింది. భవిష్యత్తు కొరకు ఆ తండ్రి మిమ్ములను చదివిస్తున్నారు, నూతన ప్రపంచము కూడా స్థాపన చేస్తున్నారు. అచ్చట వికారముల మాటే ఉండదు. మీరు రావణుని పై విజయము పొందుతారు. రావణ రాజ్యములో ఉండేవారంతా వికారులే. యథా రాజ, రాణి తథా ప్రజా. ఇప్పుడైతే ఇది పంచాయితీ రాజ్యము. అంతకు ముందు రాజా-రాణుల రాజ్యముండేది. కాని వారు కూడా పతితులుగానే ఉండేవారు. ఆ పతిత రాజుల వద్ద మందిరాలు కూడా ఉంటాయి. నిర్వికారి దేవతల పూజ చేసేవారు. ఆ దేవతలు ఒకప్పుడు ఉండి వెళ్ళిపోయారని వారికి తెలుసు. ఇప్పుడు వారి రాజ్యము లేదు. ఆ తండ్రి ఆత్మలను పావనముగా చేస్తారు. అంతేకాక మీరు దేవతా శరీరములో ఉండేవారని కూడా స్మరిని ఇప్పిస్తారు. అప్పుడు మీ శరీరము, ఆత్మ రెండూ పవిత్రముగా ఉండేవి. ఇప్పుడు మరలా తండ్రి వచ్చి పతితుల నుండి పావనముగా చేస్తారు. అందుకే మీరు ఇచ్చటికి వచ్చారు.

బాబా ఆర్మినెన్స్(ఎమర్జెన్సీలో ప్రెసిడెంటు సంతకముతో వెలువడు ఆజ్ఞ) ఇస్తున్నారు - “పిల్లలూ, కామము మహాశత్రువు, ఇది మీకు ఆది మధ్యాంతములు దుఃఖము ఇస్తుంది.” ఇప్పుడు మీరు గృహస్థ

వ్యవహారములో ఉంటూ పావనముగా తయారవ్వాలి. దేవతలకు పరస్పరము ప్రేమ లేదని కాదు. కాని అచ్చట వికారీ దృష్టి ఉండదు. వారు నిర్వికారులుగా ఉంటారు. తండ్రి కూడా - గృహస్థ వ్యవహారములో ఉంటూ కమలపుష్ప సమానముగా ఉండండి అని అంటారు. మీరు ఎలాగైతే పవిత్ర జంటగా ఉండేవారో, అలా మీ భవిష్యత్తును తయారు చేసుకోవాలి. ప్రతి ఆత్మ భిన్న-భిన్న నామ రూపాలతో పాత్ర చేస్తూ వచ్చింది. ఇప్పుడిది మీ చివరి పాత్ర. పవిత్రత కొరకు చాలా సంశయిస్తారు - కలిసి ఎలా పవిత్రముగా ఉండాలి? ఏమి చేయాలి? అని తికమకపడుతూ ఉంటారు. కంపానియన్ గా ఉండుట అనగా అర్థమేమి? విదేశములలో వృద్ధాప్యములో జతలో(కంపానియన్ గా) ఉండి సంభాషించుటకు వివాహము చేసుకుంటారు. చాలా మంది బ్రహ్మచారులుగా ఉండుటకే ఇష్టపడతారు. సన్యాసుల మాట వేరుగా ఉంటుంది. గృహస్థములో ఉంటున్నా చాలా మంది వివాహము చేసుకొనుటకు ఇష్టపడరు. పెళ్లి చేసుకొని పిల్లా పాపలు మొదలగు వారిని సంభాషించుట..... స్వయము చిక్కుకునే ఇటువంటి వలను ఎందుకు తయారు చేసుకోవాలి? అందులో స్వయము ఎందుకు చిక్కుకోవాలి? అటువంటి వారు ఇక్కడకు కూడా చాలా మంది వస్తారు. 40 సంవత్సరములు దాటినా బ్రహ్మచారిగా ఉన్నాను. ఇప్పుడు ఎందుకు వివాహము చేసుకోవాలి? అని అంటారు. స్వతంత్రముగా ఉండుటకు ఇష్టపడతారు. వారిని చూచి తండ్రి చాలా సంతోషిస్తారు. వారు ముందే బంధన ముక్తులు. ఇప్పుడు శరీర బంధనము మాత్రమే ఉంది. దేహ సహితముగా అగ్నియూ మరచిపోవాలి. కేవలము ఒక్క తండ్రిని మాత్రమే స్మృతి చేయాలి. ఏసుక్రీస్తు మొదలైన దేహధారులెవ్వరినీ స్మృతి చేయరాదు. నిరాకార శివుడు దేహధారి కాదు. వారి పేరు శివుడు. శివుని మందిరాలు కూడా ఉన్నాయి. ఆత్మకు 84 జన్మల పాత్ర ఉంది. ఇది అవినాశి ద్రామా. ఇందులో ఏ మార్పు ఉండదు.

మొట్టమొదట శ్రేష్ఠముగా ఉండే మన ధర్మము, కర్మలు బ్రష్మముగా తయారయ్యాయని మీకు తెలుసు. దేవతా ధర్మమే నశించిపోయిందని కాదు. దేవతలు సర్వ గుణ సంపన్నముగా ఉండేవారని కూడా మహిమ చేస్తారు. లక్ష్మీనారాయణులు ఇరువురు పవిత్రముగా ఉండేవారు. పవిత్ర ప్రవృత్తి మార్గము ఉండేది. ఇప్పుడు అపవిత్ర ప్రవృత్తి మార్గముగా అయింది. 84 జన్మలలో భిన్న-భిన్న నామ రూపాలు మారుతూ వచ్చాయి. తండ్రి తెలుపుచున్నారు - మధురమైన పిల్లలూ! మీ జన్మలు మీకు తెలియదు. నేను ఇప్పుడు మీ 84 జన్మల కథ వినిపిస్తాను. కావున తప్పక మొదటి జన్మ నుండి తెలుపవలసి వస్తుంది. మీరు పవిత్రముగా ఉండేవారు. కాని ఇప్పుడు వికారులుగా అయ్యారు. కావున దేవతల ముందుకు వెళ్లి తల వంచి నమస్కరిస్తారు. క్రైస్తవులు ఏసుక్రీస్తు ముందు, బౌద్ధులు బుద్ధుని ముందు, సిక్కులు గురునానక్ దర్బారు ముందుకు వెళ్లి తల వంచి నమస్కరిస్తారు. దాని ద్వారా వారు ఏ మార్గమునకు చెందిన వారో తెలిసిపోతుంది. మిమ్ములను హిందువులని అంటారు. ఆది సనాతన దేవీ దేవతా ధర్మము ఎచ్చటికి పోయిందో ఎవరికి తెలియదు. అది ప్రాయః లోపమైపోయింది. భారత దేశములో అనేక చిత్రాలు తయారు చేయబడి ఉన్నాయి. అనేక మానవ మతాలున్నాయి. శివునికి కూడా అనేక నామ-రూపాలు ఇచ్చారు. వాస్తవానికి వారి పేరు శివుడు ఒక్కటే. అంతేకాని వారు పునర్జన్మ తీసుకున్నందున అనేక పేర్లు ఉన్నాయని అనుకోరాదు. అలా జరగదు. మానవ మతములు అనేకమున్నాయి. కనుక అనేక పేర్లు

ఉంచేశారు. శ్రీనాథ ద్వారములోనికి వెళితే అచ్చట కూడా అదే లక్ష్మీనారాయణులు, జగన్నాథ మందిరములో కూడా అవే విగ్రహాలు ఉన్నాయి. పేర్లు మాత్రము వేరు వేరుగా ఉంచేశారు. మీరు సూర్యవంశీయులుగా ఉన్నప్పుడు పూజలు మొదలగునవి చేసేవారు కాదు. మొత్తము విశ్వము పై మీ రాజ్యము ఉండేది. చాలా సుఖముగా ఉండేవారు. శ్రీమతమును అనుసరించి శ్రేష్ఠ రాజ్య స్థాపన చేశారు. దానిని సుఖధామము అని అంటారు. మమ్ములను తండ్రి చదివిస్తున్నారని, మానవుల నుండి దేవతలుగా మారుస్తున్నారని మరెవ్వరూ అనరు. వారి గుర్తులు కూడా ఉన్నాయి. వారి రాజ్యమే ఉండేది. అచ్చట కోటలు మొదలైనవి ఉండవు. కోటలు మొదలైనవి రక్షణ కొరకు నిర్మించుకుంటారు. ఈ దేవతల రాజ్యములో కోటలు మొదలైనవి లేనే లేవు. అక్కడ దండెత్తి వచ్చేవారు ఎవ్వరూ ఉండరు. ఇప్పుడు అదే దేవదేవతా ధర్మములోనికి బదిలీ అవుతున్నామని మీకు తెలుసు. అందుకొరకై మీరు రాజయోగ చదువు చదువుతున్నారు. మీరు రాజ్యమును పొందుకోవాలి. భగవానువాచ - నేను మిమ్ములను రాజాధి రాజులుగా తయారుచేస్తాను. ఇప్పుడు రాజా-రాణి ఎవ్వరూ లేరు. ఎన్నో కొట్లాటలు, జగడాలు జరుగుతూ ఉంటాయి. ఇది కలియుగము, ఐరన్ ఏజ్ వరల్డ్ (ఇనుపయుగ ప్రపంచము). మీరు బంగారు యుగములో ఉండేవారు. ఇప్పుడు మరలా పురుషోత్తమ సంగమ యుగములో నిలబడి ఉన్నారు. మిమ్ములను మొదటి నంబరులోనికి తీసుకెళ్ళుటకై తండ్రి వచ్చారు. వారు అందరి కళ్యాణము చేస్తారు. మన కళ్యాణము కూడా జరుగుతుందని మీకు తెలుసు. మొట్టమొదట మనము సత్కయుగములోనికి వస్తాము. మిగిలిన ధర్మములోని వారంతా శాంతిధామములోనికి వెళ్ళిపోతారు. తండ్రి చెప్పున్నారు - అందరూ పవిత్రముగా కూడా కావాలి. మీరు పవిత్ర దేశములో ఉండేవారు. దానిని నిర్వాణధామము అని కూడా అంటారు. శబ్దమునకు దూరముగా, కేవలం అశరీరి ఆత్మలు మాత్రమే ఉంటారు. ఇప్పుడు మిమ్ములను తండ్రి శబ్దమునకు దూరముగా తీసుకెళ్తున్నారు. నేను మిమ్ములను నిర్వాణ ధామమునకు శాంతి ధామములోనికి తీసుకెళ్తానని మరెవ్వరూ అనజాలరు. మేము బ్రహ్మాంలో లీనమవుతామని వారు అంటున్నారు. ఇది తమోప్రధాన ప్రపంచమని పిల్లలైన మీకు తెలుసు. ఈ ప్రపంచములో మీకు ఎలాంటి రుచి ఉండదు. అందుకే నూతన ప్రపంచ స్థాపన, పాత ప్రపంచ వినాశనము చేయుటకై భగవంతుడు ఇచ్చటకు రావలసి ఉంటుంది. శివజయంతి కూడా ఇచ్చటనే జరుపుకుంటారు. వారు వచ్చి ఏమి చేస్తారో ఎవరైనా చెప్పగలరా? జయంతి జరుపుకుంటున్నారంటే వారు తప్పక వస్తారనే కదా. వారు వచ్చి రథము పై విరాజమానమై ఉంటారు. వారు గుఱ్ఱాల రథమును చూపించారు, తండ్రి ఏ రథములో వస్తారో వారే తెలుపుతున్నారు. పిల్లలకు మాత్రమే తెలుపుతాను. ఈ జ్ఞానము మరలా ప్రాయః లోపమైపోతుంది. ఇతని 84 జన్మల అంత్యమములో బాబా రావలసి ఉంటుంది. ఈ జ్ఞానము ఇతరులెవ్వరూ ఇవ్వలేరు. జ్ఞానము అనగా పగలు, భక్తి అనగా రాత్రి. క్రిందకు దిగజారుతూనే ఉంటారు. భక్తికి ఎంతో ఆడంబరము ఉంది. ఎన్నో కుంభ మేళాలు అనేక మేళాలు జరుగుతూనే ఉంటాయి. ఇప్పుడు మీరు పవిత్రమైన పవిత్ర ప్రపంచమునకు వెళ్ళాలని తండ్రి తప్ప ఎవరూ చెప్పరు. ఇది సంగమ యుగమని స్వయంగా తండ్రి తెలుపుతున్నారు. కల్పక్రితము లభించిన చదువే ఇప్పుడూ లభిస్తున్నది. అప్పుడు మానవుల నుండి దేవతలుగా తయారయ్యారు. మానవుల నుండి దేవతలుగా చేసిన..... అని మహిమ కూడా ఉంది. అలా చేసేది తండ్రి కదా. మనము అపవిత్ర గృహస్థ ధర్మము వారిగా ఉండేవారము. ఇప్పుడు తండ్రి వచ్చి మరలా పవిత్ర ప్రవృత్తి మార్గము వారిగా తయారు

చేయుచున్నారు. మీరు చాలా ఉన్నత పదవి పొందుతారు. అత్యంత ఉన్నతమైన తండ్రి, ఎంతో ఉన్నతముగా తయారు చేస్తారు. తండ్రిది శ్రీ శ్రీ అనగా అత్యంత శ్రేష్ఠమైన మతము. మనము శ్రేష్ఠముగా తయారవుతాము. శ్రీ శ్రీ అర్థము గూర్చి ఎవరికీ తెలియదు. ఈ జరుగు ఒక్క శివబాబాకు మాత్రమే. కాని వారు స్వయమును శ్రీ శ్రీ అని చెప్పుకోరు. మాల త్రిప్పబడుతుంది. 108 మాల ఉంటుంది. వారు 16,108 మాలను తయారు చేశారు. అందులో 8 రానే రావాలి. నాలుగు జంటలు, మీరు కాక తండ్రి ఒక్కరు. 8 రత్నాలు వారు కాక నేను 9వ వాడిని. వారిని రత్నాలు అంటారు. అయితే ఈ విధముగా తయారు చేయువారు ఒక్క తండ్రి మాత్రమే. మీరు తండ్రి ద్వారా పారసబుద్ధి గలవారిగా తయారవుతారు. రంగూన్ లో ఒక సరస్సు ఉన్నది. అందులో న్నానము చేస్తే దేవ కన్యలుగా అవుతారని అంటారు. వాస్తవానికి ఇది జ్ఞానన్నానము. దీని ద్వారా మీరు దేవతలుగా అయిపోతారు. మిగిలినవన్నీ భక్తి మార్గములోని విషయాలు. అంతేకాని నీటిలో న్నానము చేస్తే దేవతలు తయారగుట అసంభవము. అదంతా భక్తి మార్గము. రకరకాల విషయాలు తయారుచేశారు. కొంచెము కూడా అర్థము చేసుకోరు. ఇప్పుడు మీరు అర్థము చేసుకున్నారు. దిల్వాడా మందిరము, గురుశిఖరము మొదలైనవి మీ స్మృతి చిహ్నాలే అని మీకు తెలుసు. తండ్రి చాలా ఉన్నతముగా ఉంటారు కదా. తండ్రి మరియు మనము నివసించే స్థానమే మూలవతనమని మీకు తెలుసు. సూక్ష్మవతనములో కేవలము సాక్షాత్కారాలు మాత్రమే జరుగుతాయి. అది ప్రపంచము కాదు. సూక్ష్మవతనము, మూలవతనముల గురించి చరిత్ర-భూగోళము లిపీట్ అవుతుందని అనరు. ఉండే ప్రపంచము ఒక్కటే. దీని చరిత్ర లిపీట్ అవుతుందని అనేది ఈ ప్రపంచము గురించే.

మానవులు ప్రపంచములో శాంతి ఏర్పడాలని అంటారు. ఆత్మ స్వధర్మము శాంతి అని తెలియదు. పోతే అడవులలో శాంతి లభించదు. పిల్లలైన మీకు సుఖము, మిగిలినవారందరికీ శాంతి లభిస్తుంది. వచ్చినవారంతా మొదట శాంతిధామమునకు వెళ్లి తర్వాత సుఖధామమునకు వస్తారు. కొందరు మేము జ్ఞానము తీసుకోకపోతే చివరిలో వస్తాము కదా అని అంటారు. చివరిలో వస్తే అప్పటివరకు ముక్తిధామములోనే ఉంటారు. చాలా సమయము ముక్తిధామములో ఉండుట కూడా మంచిదే కదా. ఇచ్చట ఒకటి-రెండు జన్మలు మాత్రము తీసుకుని పదవి పొందుకుంటారు. వారిని ఏమనవచ్చు? దోమలు పుడుతాయి, మరణిస్తాయి. ఒక్క జన్మలో ఇచ్చట ఏ సుఖము ఉంటుంది? అది దేనికి పనికిరాదు. అసలు పాత్ర లేనట్లే ఉంటుంది. మీ పాత్ర చాలా ఉన్నతమైనది. మీరు చూచే సుఖము మరెవ్వరూ చూడలేరు. అందుకొరుకే పురుషార్థము చేయాలి, చేస్తూ కూడా ఉంటారు. కల్పక్రితము కూడా మీరు పురుషార్థము చేశారు. మీ పురుషార్థానుసారము ప్రాల్బమును పొందారు. పురుషార్థము చేయకుండా ప్రాల్బము పొందలేరు. పురుషార్థము తప్పక చేయాలి. తండ్రి చెప్తున్నారు - ఇది కూడా తయారైన డ్రామా. మీ పురుషార్థము కూడా జరుగుతూ ఉంటుంది. ఊరికే ఉంటే జరగదు. మీరు తప్పక పురుషార్థము చేయవలసి వస్తుంది. పురుషార్థము చేయకుంటే ఏ పనీ జరగదు. దగ్గు దానంతకు అదే ఎలా బాగవుతుంది? జెషధము తీసుకొను పురుషార్థము చేయవలసి వస్తుంది. కొంతమంది డ్రామా పై వదలి, డ్రామాలో ఉన్నట్లు జరుగుతుంటే అని కూర్చుంటారు. ఇలాంటి ఉల్టా(తలక్రిందులైన) జ్ఞానము బుద్ధిలోనికి రానివ్వకూడదు. ఈ విధంగా కూడా మాయ విఘ్నములు కల్గిస్తుంది. పిల్లలు చదువును కూడా వదిలేస్తారు.



అలా చేస్తే దానిని-మాయతో ఓటమి అని అంటారు. ఇది యుద్ధము కదా. అది కూడా చాలా తీవ్రమైన యుద్ధము. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

**ధారణ కొరకు ముఖ్య సారము**

ఆత్మిక పిల్లలకు ఆత్మిక తండ్రి నమస్తే.

1. శ్రేష్ఠ రాజ్యమును స్థాపన చేయుటకు శ్రీమతమును అనుసరిస్తూ తండ్రికి సహయోగులుగా అవ్వాలి. ఏ విధముగా దేవతలు నిర్వికారులుగా ఉన్నారో అదే విధముగా గృహస్థములో ఉంటూ నిర్వికారులుగా కావాలి. పవిత్ర ప్రవృత్తిని తయారు చేయాలి.
2. శ్రామా పొయింటును ఉల్లా రూపములో ఉపయోగించరాదు. శ్రామా అనుకొని ఉండిపోరాదు. చదువు పై పూర్తిగా గమనముంచాలి. పురుషార్థము ద్వారా శ్రేష్ఠ ప్రొలబ్ధమును తయారు చేసుకోవాలి.

**వరదానము:-** “ మీ సంపర్కము ద్వారా అనేక ఆత్మల చింతలను దూరము చేసే సర్కులకు

**ప్రియమైన ఆత్మలు కండి ”**

వర్తమాన సమయములో వ్యక్తులలో స్వార్థభావమున్నందున వైభవాల ద్వారా అల్పకాలిక ప్రాప్తులు లభిస్తున్నందున ఆత్మలు ఏదో ఒక చింతతో వ్యాకులపడుతున్నారు. శుభచింతకులైన మీ ఆత్మలతో కొంత సమయపు సంపర్కమైనా ఆ ఆత్మల చింతలను నిర్మూలించుటకు ఆధారమౌతుంది. ఈ రోజు విశ్వానికి మీ వంటి శుభచింతక ఆత్మల అవసరముంది. అందువలన మీరు విశ్వానికి అతిప్రియమైనవారు.

**స్లోగన్:-** “ వజ్ర తుల్యమైన ఆత్మలైన మీ మాటలు కూడా రత్నాల వలె విలువైనవి ”

